

an>

title: Need to increase the number of attempts for appearing in Indian Engineering Services to 6 and also enhance the maximum age limit to 32 years.

श्री महेश गिरी (पूर्वी दिल्ली) : देश में भारतीय प्रशासनिक सेवाओं (आई.ए.एस.) तथा इंडियन इंजीनियरिंग सर्विसेज (आई.ई.एस.) जैसी प्रतिष्ठित तथा अत्यंत महत्वपूर्ण परीक्षाओं में सामान्य श्रेणी के छात्रों को अन्य आरक्षित श्रेणियों के छात्रों के मुकाबले कम प्रयास मिलते हैं तथा आयु सीमा भी कम है। 2014 में संघ लोक सेवा आयोग ने सिविल सर्विसेज परीक्षा में सामान्य श्रेणी के छात्रों के लिए प्रयासों की संख्या को 4 से बढ़ाकर 6 कर दिया। साथ ही, आयु सीमा को भी 30 वर्ष से बढ़ाकर 32 वर्ष कर दिया। यह निर्णय निश्चित ही सामान्य श्रेणी के लाखों आकांक्षियों के लिए अत्यंत लाभकारी एवं सहायक देने वाला था। किंतु आज भी इंडियन इंजीनियरिंग सर्विसेज की परीक्षाओं में सामान्य श्रेणी के छात्रों के लिए आयु सीमा तथा प्रयासों की संख्या क्रमशः 30 वर्ष तथा 4 प्रयास ही हैं।

मेरा यह अनुरोध है कि चूंकि दोनों परीक्षाएं श्रेणी "ए" के पदों के लिए हैं तथा यू.पी.एस.सी. द्वारा ही आयोजित की जाती हैं अतः इंडियन इंजीनियरिंग सर्विसेज परीक्षाओं में भी सामान्य श्रेणी के छात्रों के लिए प्रयासों की संख्या को बढ़ाकर 6 प्रयास तथा आयु सीमा को बढ़ाकर 32 वर्ष कर दिया जाए। इससे लाखों सामान्य श्रेणी के आकांक्षियों को लाभ मिलेगा।